

عورت کی سربراہی

شیخ الحدیث مولانا عبدالحق کی آئینی مساعی

شیخ الحدیث مولانا عبدالحق عورتوں کے حقوق کے بارے میں بڑے حساس تھے اور ان کو ان کے جائز حقوق دلوانے کے لئے آپ نے قدور مجاہدوشنیں بھی کیں۔ اسمبلی کے اندر اور اس کے باہر ہر موقع پر انہوں نے عورتوں پر مظالم کا ڈٹ کر مقابلہ کیا۔ ان پر بے باپ بندیوں اور ان کی ناحق شناسیوں کے خلاف سرحد کے بعض علاقوں کے کٹر روایت پسندا حوال میں بھی صدق بلند کی۔ سچی کہ اس موقع پر آپ کی تقریروں سے بعض مقامات پر جاہل روایت پسندا اور روایات میں گھرے ہوئے مسلمان نالاں بھی رہتے تھے۔ ان کے خیال میں مولانا مرحوم کی تقریروں سے عورتوں کے بے لگام ہونے کا خدشہ تھا۔ جب کہ آپ نے عورتوں پر ناجائز مظالم کے خلاف آواز اٹھائی تھی اس کے ساتھ ساتھ حکومت کی سطح پر عورتوں کے ساتھ ہونے والی نا انصافیوں کے ازالہ کے لئے آپ نے اسمبلی کے اندر انتھاک کوششیں کیں۔

چنانچہ ۱۴ ستمبر ۱۹۷۲ء کو عالمی قوانین کے بارے میں قومی اسمبلی میں آپ نے تقریر کرتے ہوئے فرمایا:-

خواتین کا احترام اور ان کے حقوق کی حفاظت کا سب سے پہلا اسلام ہی نے سکھ دیا ہے اور اسلام ہی نے وراثت میں عورتوں کا حصہ رکھا ہے۔ آپ کو کیا معلوم کہ یہ علماء ہی کی کوششوں کا تو نتیجہ ہے کہ انگریزوں کے دور یعنی ۱۹۳۵ء سے لے کر اس وقت تک صوبہ سرحد کی عورتوں کو میراث میں شمولیت کے مطالبی حصہ ملتا ہے۔ عرض کرنے کا مطلب یہ ہے کہ ہمیں ہماری بہنیں یہ نہ سمجھ لیں کہ اس جانب جو لوگ بیٹھے ہیں وہ خدا نخواستہ عالمی قوانین کی اس لئے مخالفت کرتے ہیں کہ ان کے غلب میں صنف نازک کے بھگوانی بہرہ رنی نہیں ہے۔

اسی تقریر کے دوران آگے فرمایا:-

موجودہ معاشرے میں عورت کو وہ مقام حاصل نہیں جس کا حکم اسلام دیتا ہے اس لئے

ہیں اس معاشرے کی اصلاح کرنی ہے۔ حضور اقدس صلی اللہ علیہ وسلم کے زمانہ مبارک کی معاشرتی حالت بھی آپ کے سامنے ہے۔ چنانچہ اسلام نے معاشرے کی اصلاح کی اس لئے معاشرے کی وجہ سے قوانین الہیہ کو بدلا نہیں جاسکتا۔ نکاح پر پابندی مت لگائیے بلکہ عدل اور قانون کے دروازوں کو آسان بنا لیں۔ تاکہ شہر اور محلے میں جس عورت کو اپنے شوہر سے یہ گلہ ہے کہ وہ اپنی دوسری بیوی کو توریسیم کے کپڑے لاکر دیتا ہے اور اسے اچھی نگاہ سے بھی دیکھتا ہے۔ لیکن پہلی بیوی پر کما حقہ توجہ نہیں دیتا تو وہ اس پر حقوق زوجین کے تحت کسی شہری عدالت میں دعویٰ کر سکے۔ اور عدالت اسے جبراً پہلی بیوی کے حقوق ادا کرنے کی ہدایت دے سکے۔ آخری بات دیکھنے کی یہ ہے کہ کیا ایک عورت کسی ایسے مرد سے کہ جس کی بیوی ہے اپنی مرضی سے نکاح کر کے اس کی بیوی بننا چاہتی ہے یا بالجبر۔ اگر وہ اپنی مرضی سے نکاح کر رہی ہے تو آپ اس کے نفس اور اس کے اختیار پر قدغن لگانے والے کون ہیں اور اسے کیوں روکتے ہیں۔ یہ عورت پر ظلم نہیں تو کیا ہے معلوم ہوا کہ عائلی قوانین عورتوں کے حقوق غصب کرنے اور ان پر ظلم ڈھانے کی مثالوں سے پُر ہیں۔

مزید سربایا۔

ایک شوہر مہینوں مہینوں ایک بیوی کے گھر میں نہیں رہتا۔ ایک بیوی کو ریشم کے کپڑے اور ایک کو کھدر کے کپڑے دیتا ہے۔ کھانے پینے میں بھی فرق کرتا ہے۔ لیکن اسلام اسے پابند بناتا ہے کہ دوسری بیوی آنے کے بعد جس نظر سے وہ اس کو دیکھے گا اس کے مطابق وہ پہلی کو بھی دیکھے گا۔ ہمارے پاس شرعی قوانین اور تعزیرات ہیں ہم عدالتی کارروائی کے ذریعے اس شوہر کو قید کر سکتے ہیں۔ اس کو سزا دے سکتے ہیں اور جبراً اس سے اس کا حق لے کر دلوں سکتے ہیں۔ تو اس صورت میں پہلی بیوی کی بھلائی ہوگی۔ میں مانتا ہوں کہ قوانین پر ظلم نہیں ہونا چاہئے۔ ہر انسان کو ہر مرد کو اور ہر عورت کو اس کے حقوق دینے چاہئیں۔

اس وقت ملک میں مردم شماری ہو رہی ہے۔ چند دنوں میں رپورٹ سامنے آجائے گی

میرا خیال ہے کہ عورتوں کی تعداد زیادہ ہے۔ اگر فرض کیا جائے کہ مرد اور عورتیں برابر بھی ہیں تو اس صورت میں بھی کم از کم دس لاکھ آدمی پاکستان میں ایسے ہوں گے جو نکاح کے قابل نہیں کیونکہ وہ غریب ہیں وہ ان کے کھانے کا بندوبست نہیں کر سکتے۔ تو شریعت انہیں نکاح کرنے پر مجبور نہیں کر سکتی۔ تو اس طرح جو دس لاکھ مفلس ہیں اور افلاس کی وجہ سے شادی نہیں کر سکتے تو اس کے مقابلے میں دس لاکھ عورتیں بچیں گی۔ آپ نکاح ثانی ممنوع قرار دیتے ہیں تو اس صورت میں دس لاکھ عورتیں کیا کریں گی؟ مجبوراً دانتائیں بن کر لگی کوچوں میں پھریں گی۔ کچھ مرد مر لیض بھی ہوتے ہیں۔ نامر وی میں مبتلا ہوتے ہیں جو شادی کے قابل نہیں ہیں۔ فرض کیا ایسے مردوں کی تعداد پاکستان میں دس لاکھ ہے تو دس لاکھ عورتیں کیا کریں گی۔

۱۸ دسمبر ۱۹۷۷ء کو جب قومی اسمبلی کی خاتون رکن بیگم نسیم جہاں نے خواتین کی حیثیت متعین کرنے کے لئے ایک کمیشن کے قیام سے متعلق اپنی قرارداد پیش کی۔ اس قرارداد کا لب لباب حقوق نسواں کے نام سے بے لاگ آزادی کا مطالبہ کرنا تھا۔ تو حضرت مرحوم نے عورت کے بارے میں اسلام کا رویہ، فطری قوانین اور عورت پر اسلام کے تعلیم احسانات کی توضیح کرتے ہوئے مفصل تقریر فرمائی۔ جس کے آخر میں آپ نے فرمایا:-

ہم نے یورپی تہذیب کی تقلید میں اور جہالت کی وجہ سے اسلام کو ہوا سمجھ لیا ہے ایک اور بات یہ ہے کہ حقوق الگ چیز ہیں اور اس نام پر آزادی اور ترقی پسندی الگ چیز ہے۔ اسلام عورت کی بے پردگی کی اجازت نہیں دیتا۔ یہ خطرات سے مقابلہ ہے۔ آپ دو دھ، گوشت بٹی کے سامنے رکھ کر یہ نہیں کہہ سکتے کہ وہ اس میں خلل انداز نہ کرے۔ اسلام عورت کو غنڈوں، بدعاشوں، پلوں اور کتوں سے محفوظ رکھنا چاہتا ہے۔ ۱۵۰۰ سے پیرے اور جو اہرات کی طرح حفاظت کی چیز سمجھتا ہے۔ آج ہم عورت کی تذلیل دیکھ رہے ہیں۔ مغربی تہذیب کی وجہ سے وہ شمع محفل بن گئی۔ ٹکے ٹکے کی چیزوں پر اس کی نیکی تصویر۔ صابن پر اس کی تصویر، ہر چیز کے بیچنے کے لئے عورت کو استعمال کیا جا رہا ہے۔ اخبارات میں اس کی عزائیں اور بے ہودہ تصویر چھپتی ہے۔ ہر مرد کی نگاہ ہوس اس پر پڑتی ہے اور اسے یورپ نے کھلونا بنا دیا ہے۔ یہ ترقی نہیں

تحقیر اور تذلیل ہے۔ میں بیلیم نسیم جہاں کی قرارداد پر گزارش کروں گا کہ بے شک عورتوں کی حیثیت کا کمیشن بنایا جائے۔ حق طلب کئے جائیں۔ مگر وہ حقوق جو اسلام کے دائرہ میں ہوں۔ مخلوط تعلیم سے اور بازاروں میں گھومنے پھرنے سے عورت پر ظلم ہو رہا ہے۔ اسلام نے حج جیسی عبادت کے لئے بھی بغیر محرم سفر کرنے کی اجازت نہیں دی۔ یہاں بیرونی دوروں اور تفریحات کو حقوق کا نام دیا جا رہا ہے۔ بہر حال میں اس قرارداد کے سلسلے میں مطالبہ کرتا ہوں کہ عورتوں کی ان تمام سرگرمیوں اور ترقیوں کو اسلام کے دائرہ میں لایا جائے جو اسلامی احکام کے خلاف ہیں۔

آپ خواتین پر ناقابل برداشت بوجھ ڈالنے کے قابل نہ تھے۔ اور اسی وجہ سے خواتین کو سخت اور محنت طلب مناصب سے دور رکھنے کی کوشش کی۔ بیلیم نسیم جہاں نے اسمبلی میں خواتین کے لئے رضا کار تنظیموں کے قیام کی تجویز پیش کی تو مولانا نے فرمایا:-

اگر خدا نخواستہ عورتوں کی ایسی رضا کار تنظیمیں آج بھارت کے قبضہ اور قید میں ہوتیں تو ہمارا کیا حشر ہوتا اور خواتین افواج کے ہاتھوں ہم کسی کو منہ دکھانے کے قابل نہ ہوتے۔

عورت کو جو تقدس اسلام نے دیا ہے اس کی بحالی کے لئے آپ نے بار بار اسمبلی میں اس بات پر زور دیا کہ نایج گانے اور کلبوں کی لعنت کو ملک سے ختم کرنا چاہئے۔ اور عورتوں کے حقوق کے تحفظ کے لئے وہ اسلامی اقدار کے اجبار کا مطالبہ کرتے رہے۔ لیکن بایں ہمہ وہ مرد کے دوش بدوش عورت کو کام کرنے کی اجازت دلوانے اور عورت کو مرد کے ہم پلہ بنانے کے سخت خلاف تھے۔ وہ ہر شعبہ میں عورت اور مرد کی کلی مساوات کو فطرت کا مقابلہ سمجھتے تھے اس لئے وہ اس مساوات کو مشروط و محدود کرنا ضروری سمجھتے تھے ۵ مارچ ۱۹۷۳ء کو

دفعہ ۳۹ سے دصنف نازک اور مرد کی عدم مساوات کے سلسلے میں ہماری تائید ہوئی ہے۔ وہاں تو تمام شعبوں میں عورت کو مکمل مساوانہ حیثیت دی گئی ہے اور یہاں کہا گیا ہے کہ بچوں اور عورتوں کو بعض ایسے پیشوں پر مامور نہ کیا جائے گا۔ تو اس سے صاف ظاہر ہو گیا کہ بعض شعبے ایسے بھی ہیں جو عورتوں کے لئے مناسب نہیں۔ تو عورتوں کو کلی

طور پر مساویانہ حصہ دینا فطرت سے عقابلہ ہے..... تو اس لئے یہ تناقص رفع کیا جائے اور وہ اس طرح کہ دفعہ ۳۶ کی دی گئی کلی مساوات ختم کی جائے فرق مراتب ہر لحاظ سے ضروری ہے یہ

اس سے اگلے روز آئین کے دفعہ ۴۴ میں ایک ترمیم پیش کر کے ہونے آپ نے فرمایا :-
کل ایک محترم نے تجویز پیش کی ہے کہ خواتین کے لئے ہر شعبہ میں حصہ ہونا چاہئے۔
یہاں تک کہ افواج میں بھی۔ تو میں کہتا ہوں کہ آج ہماری ۹۳ ہزار فوج کافروں کے قبضہ میں ہے۔ خدا خواستہ اگر یہ عورتیں ہوتیں تو آج ایسی فوج کا کیا حشر ہوتا۔ اور ہمارے لئے کتنی بدنامی ہوتی۔ ہمارے لئے دنیا میں رہنے کی صورت ہی نہ ہوتی یہ

جنس مذہب اور وطن میں عدم امتیاز کے سلسلے میں آئین کے دفعہ ۲۶ کے تحت حضرت مرحوم کی ترمیم میں بھی اس بات پر زور دیا گیا تھا کہ (فحاشی اور بد اخلاقی کی روک تھام کے لئے) اس دفعہ میں امتیاز برتنے کی گنجائش رکھی جائے۔ اسی طرح آئین کے دفعہ ۲۷ کے تحت ملازمتوں اور انتخابی عہدوں پر نسل و مذہب اور جنس و ذات وغیرہ کی بنا پر امتیاز کی نفی کی گئی تھی۔ چنانچہ یہ دفعہ اپنے عمومی لحاظ سے کافروں کے ساتھ ساتھ عورتوں کو بھی ملک کی صدارت تک پر فائز ہونے کا جواز مہیا کر رہا تھا۔ فریضہ حق کی ادائیگی کے لئے اس مقام پر بھی مولانا مفتی محمود اور مولانا عبدالحق کی مشترکہ ترمیم ۲۸ میں "ماسوائے کلیدی اسمیوں" کے الفاظ شامل کرنے کا مطالبہ کیا گیا۔

دیگر امور کی طرح حضرت شیخ الحدیث مرحوم اسمبلی میں خواتین کی موجودگی کو بھی خلاف اسلام، خلاف فطرت اور مصلحت سے بعید سمجھتے تھے۔ آپ کو ایک اسلامی سلطنت کے آئین کے اساسی مجلس میں اقص العقل والہدین صنف کے وجود پر بھی اعتراض تھا۔ چنانچہ آپ نے اسمبلی میں عورت کی رکنیت کے ناتمہ کو یقینی حیثیت دینے کی بھی کوشش کی۔ آئین کے دفعہ ۵۴ شق ۴ کے تحت جب خواتین کے لئے اسمبلی کی دس نشستیں محفوظ کرنے کا ذکر آیا تو مولانا مرحوم نے اپنی ترمیم ۵۳ ۵۴ پیش کرتے ہوئے عورتوں کی ایوان میں کاندھاگے نام سے مخالفت کی اور دفعہ ۵۴ کی مذکورہ شق کو حذف کرنے پر زور دیا۔

جہاں تک ملک کے سربراہ کا مسئلہ ہے تو اس سلسلے میں بھی مولانا مرحوم کی رائے غیر مبہم تھی۔ مارچ ۱۹۷۱ء کے آئین ساز مباحث میں آئین کے دفعہ ۴۴ میں حضرت مرحوم کی ترمیم ۴۴ کے مطابق صدر مملکت کم از کم

چالیس سال کا مسلمان مرد ہونا چاہئے۔ اپنی اس ترمیم پر تقریر کرتے ہوئے آپ نے فرمایا:-
 ترمیم کی دوسری قید کے بارے میں عرض کرتا ہوں کہ صدر مملکت مسلمان مرد ہو۔ مسلمان کی
 قید ضروری ہے۔ اس لئے کہ جب ملک اسلامی ہے تو اسلامی ملک میں اسلامی بشریت
 کا نافذ کرنے والا، اسلامی قوانین کا نافذ کرنے والا، اسلامی قوانین کو جاری کرنے والا
 صدر وہ شخص ہونا چاہئے۔ جو ان قوانین پر ایمان رکھتا ہو۔ اور اگر وہ اس پر عقیدہ
 نہ رکھتا ہو۔ اور یہ جانتا ہو کہ یہ چیزیں نعوذ باللہ صحیح نہیں ہیں۔ تو وہ پیغمبر کا جانشین
 کیسے ہو سکتا ہے اور ان چیزوں کا نفاذ کیسے کر سکتا ہے۔ اور مسلمان تب ہی ہوگا جب
 ان چیزوں کو صحیح جانے اور صحیح جاننے کے بعد پھر ان کو نافذ کرے۔
 ایک چیز اور باقی ہے اور وہ یہ کہ امیر مملکت ایسا شخص ہوگا جو مکہ شریف کی شجاعت ہو
 جو بھارت کا مقابلہ کر سکے۔ جو کہ دوسرے موقعوں پر کافروں کا مقابلہ کر سکے۔ جو پورے
 پر بھی جاسکے۔ تو وہ شخص ظاہرات ہے کہ صنعت نازک (عورت) سے نہیں ہو سکتا۔
 بلکہ مرد میں یہ صلاحیتیں پائی جاتی ہیں۔
 مزید فرمایا:-

میں یہاں آپ کے سامنے ایک حدیث پیش کرتا ہوں۔ کسریٰ کی بیٹی کی جب تخت نشینی
 ہوئی۔ اور اس حضرت کو یہ بتایا گیا تو انہوں نے فرمایا:-

لن یفلح قوم تملکهم
 امرأة
 ہرگز فلاح نہیں پائے گی وہ قوم جس
 کی حکمران عورت ہو۔

چنانچہ حضرت عمرؓ کے زمانے میں اس کو شکست ہوئی۔

برطانیہ کی حکومت اتنی عظیم تھی کہ اس میں سورج غروب نہیں ہوتا تھا بلکہ جب سے
 ملکہ وکٹوریہ اور لوڈوئٹھ تخت نشین ہوئیں تو سلطنت پر زوال آنے لگا۔ اور بالآخر وہ ایک
 جزیرہ میں محصور ہو کر رہ گئی۔ تو خدا نے مردوں کو جو شجاعت دی ہے۔ ظاہرات ہے کہ وہ
 صنعت نازک کو عطا نہیں ہوئی۔ اور وہ کسی طرح بھی ان ذمہ داریوں کو پورا نہیں کر سکتی۔

اس سلسلے میں سب سے واضح بات وہ ہے جو کہ آئین کے دفعہ ۴۴ پر بحث کرتے ہوئے ۱۶ مارچ ۱۹۷۳ء

کو مولانا نے اسمبلی کے اندر کہی۔ انہوں نے فرمایا:-

چالیس سال کی عمر میں انبیائے کرام کو نبوت مل سکتی ہے تو خلیفہ اسلامی کے لئے جو نائب رسول ہوتا ہے۔ یہی عمر کافی ہے۔ اور اس (صدر) کا مرد ہونا اس لئے لازمی ہے کہ اس کے ذمے آئین کی نگرانی ہے۔ دوسری اقوام سے معاہدات و صلح، اسلامی امور کی نگرانی، کافروں سے مقابلہ اور افواج کی تنظیم جیسی گہراں بار ذمہ داریاں ہوتی ہیں اس لئے صدر شجاعت و مردانگی کا مظہر ہونا چاہئے۔ حضورؐ نے فرمایا کہ ایسی قوم کبھی کامیاب نہیں ہو سکتی جس کی امیر عورت ہو۔ (قومی اسمبلی میں اسلام کا معرکہ ۱۹۲۳ء)

۱۹۲۳ء کے دستور میں آئینی مساعی کی ایک ادنیٰ جھلک دکھانے کے بعد اس سلسلہ میں حضرت شیخ الحدیثؒ کی عملی اور سیاسی مساعی بھی اس قدر واضح ہیں کہ کسی معاند کو بھی انکار کی گنجائش باقی نہیں رہتی۔ جب اپریل ۱۹۲۳ء میں سوشلزم کے محفرت اور بے حیائی کی تحریک اور عورت کی حکمرانی اور اس کے اقتدار کے حصول کے لیے ۹ اپریل کو لاہور میں نئے اور خطرناک انقلاب کے اثرات تمام دنیا پر واضح ہو کر سامنے آگئے تو شیخ الحدیثؒ حضرت مولانا عبدالحقؒ دسیوں امراض و عوارض اور نحیف و نثار جسم کے ساتھ ہزار ہا خطرات کے باوجود میدان جہاد میں کود پڑے، ملک کے مختلف اضلاع کا دورہ کیا۔ دورے کا آغاز ۱۰ اپریل ۱۹۲۳ء کو مانسہرہ میں علماء کنونشن سے خطاب سے کیا۔ جس میں تین ہزار سے زائد علماء کرام نے شرکت کر کے آپ کے ہاتھ پر بیعت جہاد کی اور متفقہ طور پر آپ کو قائد شریعت کا خطاب دیا، ۱۳ اپریل کو مدینہ تھخینظ القرآن مردانہ میں ۱۶ اپریل کو مدرسہ معراج العلوم بنوں کے علاوہ مختلف مقامات پر بڑے بڑے علماء کنونشن طلب فرمائے۔ ہر جگہ علماء اور مشائخ نے آپ کے ہاتھ پر سوشلزم کے خلاف بیعت جہاد کی۔ ذیل میں ان مواقع پر کی گئی تقاریر کے اقتباسات پیش خدمت ہیں۔ چنانچہ ارشاد فرمایا:-

○ آپ جانتے ہیں کہ میں کمزور ہوں، عوارض میں گھرا ہوا ہوں مگر میں چاہتا ہوں کہ نخبیدارانِ یوسف میں نام لکھوادوں، اگر مرتے مرتے بھی جس بات کو حق سمجھتا ہوں واضح کر دوں تو یہ میرے لیے سعادت ہے۔

○ آج اگر ایک طرف ارباب اقتدار دولتی پالیسی اور منافقت اختیار کیے ہوئے ہیں تو دوسری طرف سوشلزم کا فتنہ پھر بیدار ہو گیا ہے، ایک طوفان ہے جس نے سارے ملک کو اپنی لپیٹ میں لے لیا ہے۔۔۔ ایک مداری کے کے پیچھے احمقوں کی دیتا جمع ہو جاتی ہے، آج ایک عورت کے پیچھے پوری قوم سر پٹ دوڑ پڑی ہے مگر یاد رکھنا! اب دین کی خدمت اور باطل کا بھر پور مقابلہ کرنا ہوگا۔ ۳

○ ہمارے ملک کے سیاست دانوں نے آنکھوں پر پٹی باندھ لی ہے، بے نظیر کے وزارت اور اقتدار کیلئے تائید کیا تحریک شروع ہے یہ

○ خدارا اٹھیے! آنے والے خطرناک فتنہ سوشلزم کے عفریت اور عورتوں کی عمرانی کے منصوبوں کا سدباب کیجئے، اگر تم نے غفلت کی تو عورتوں کا راج ہوگا، پورے عالم اسلام کی رسوائی ہوگی پھر خدا کے حضور کیا جواب دو گے یہ

○ موجودہ حالات میں خواہ مخواہ انقلاب کا کچھ فائدہ نہیں، جب تک اسلامی اور دینی انقلاب نہ ہو سوشلزم کا عفریت اور باجیت کا سیلاب چڑھا ہوا ہے، ایسے حالات میں الیکشن سے بھی بے دینوں کو فائدہ پہنچے گا، دینداروں کی تزیل ہوگی۔ مجھے حیرت ہے کہ آپ علماء ہیں انقلاب کے نعرے لگا کر کس کی حمایت کر رہے ہیں۔ کس کے پتلے میں انقلاب ڈال رہے ہیں؟ خدا نہ کرے کہ عورتوں کی حکومت آجائے، پورے عالم میں رسوائی ہوگی، میں تو عورت کی عمرانی کے تصور سے بھی کانپ اٹھتا ہوں، علماء کا فرض ہے کہ وہ آنے والے گندے اور قوم و ملت کے حق میں رسواترین انقلاب کے لیے رکاوٹ بن جائیں۔

مذکورہ بالا تصدیقات کے باوجود بعض کج فہم لوگوں کا سہ، وکے آئین میں عورت کی سربراہی کے مسئلہ میں علمائے حق کو سسکت، اور مجرم گناہا، حق بالخصوص شیخ الحدیث حضرت مولانا عبدالرحمن کی ذات کے لئے تو مضر نہیں ہو سکتا۔ ایستہ بیہ بات کہنے والے کے لئے کم از کم باعث ننگ و عار ہونی چاہئے۔ کیونکہ مذکورہ تفصیل میں ہم نے فقط اس رائے کی وضاحت کی ہے۔ جو موضوع کے بارے میں آپ نے اسمبلی کے اندر ظاہر کر دی تھی۔ نجی مجالس میں اس لعنت کے سلسلے میں جو کچھ ہم نے آپ سے سنا وہ اس سے کہیں زیادہ سخت ہے۔ آپ نے اس سلسلے میں کبھی کسی سیاسی مصلحت کو بھی درخور اعتبار نہیں سمجھا۔ اس سے بخوبی اس بات کا اندازہ لگایا جاسکتا ہے کہ حضرت کس حد تک عورت کی سربراہی کے قابل تھے؟ اور آپ پر اس افتراء کی حقیقت کیا ہے؟

بعض زن مریدوں کی افتراء پر دازی اور دیدہ دلیری تو انتہا کو پہنچ گئی۔ حتیٰ کہ خود نبی کریم اور صحابہ کرام پر پراقتدار زن کی حمایت کا الزام لگا دیتے ہیں اور نہایت ڈھٹائی سے اس کا پرچار بھی کرتے ہیں۔ حالانکہ خیر القرون سے لے کر اب تک قافلہ حق کے کسی بھی رہو نے اقتدار زن کو قابل قبول نہ سمجھا۔ بلکہ اسے باعث اذہار و ہلاکت بتایا ہے۔ اللہ تعالیٰ ہمارے خود غرض سیاسی رہنماؤں کو نور بصیرت سے نوازے۔ آمین